

“దొరల్ని మాడ్చానికి అరుణ్ దాన్ కండక్టర్ వచ్చాడు” అన్నాడు బెల్లా చేతిలోని ప్రేమ వక్ర బల్ల మీద పెడుతూ.

“ఎందుకో కనుక్కున్నావా?” అడిగాడు సంపత్ దొర, సీఫార్డ్ మేనేజరు.

ఈవారం కథ

“గూడలూరు మల్లె డివిజన్ లో లేచిన గొడవల గురించే అనుకుంటా” అన్నాడు బెల్లా గొణ్ణుంటున్నట్లుగా. సంపత్ వైపు తిరగలేదు. దించిన కళ్లు పైకెత్తలేదు. ప్రేలో బీర్ బాటిల్స్ ని, మగ్గస్ ని సవరిస్తూ, కాలయాపన చేస్తున్నాడు. చెయ్యవలసిన పని తొందరగా ముగించి వైదొలగిపోవడమే ఉత్తమ బట్టర్ వృత్తికి ప్రతీక అన్న పాఠాన్ని అధ్యయనం చేసినవాడు అలా అక్కడే తచ్చాడు తున్నాడంటే పెద్ద కీడే శంకిస్తున్నాడన్న మాట అని గ్రహించాడు సంపత్ “సరే, ఉండమను” అన్నాడు.

బెల్లా అక్కణ్ణించి కదలలేదు. భుజం మీద వేసుకొన్న గ్లాసులు తుడిచే గుడ్డని చేతిలోకి తీసుకొని బీర్ మగ్గస్ ని పరాగ్ పాలిష్ చేస్తూ నుంచున్నాడు.

“తుడిచింది చాలేకానీ, త్వరగా బీర్ పోసి ఇయ్యి” ఆజ్ఞాపించాడు సంపత్.

మగ్గస్ ని ఒంపుగా పక్కకి వొంచి, నురగ పొర్రకుండా రెండింటి నిండా బీర్ నింపాడు బెల్లా. సంపత్ పక్కన కూచున్న రాజారాం చేతికి ఒక మగ్గ్ ఇచ్చి, అతని పక్కన చిన్న బల్ల మీద అది పెట్టుకోడానికి కోస్టర్ పెట్టాడు. రెండో మగ్గ్ సంపత్ చేతికి అందివ్వలేదు. అతని పక్కనున్న ఇంకొక చిన్న బల్ల మీద కోస్టర్ పెట్టి దాని మీద ఉంచాడు.

“దొర్లు కబుర్లలో పడి మర్చిపోకముందే అరుణ్ దాన్ ని పంపించేస్తే బాగుంటుందేమో” అణకువగా సలహా ఇచ్చాడు బెల్లా.

వచ్చిన పని గురించి అరుణ్ దాన్ బెల్లాతో చర్చించాడన్న సంగతి, అది వాళ్లకి చాలా అవసరమైందిగా తోచిన సంగతి సంపత్ పసిగట్టాడు. ‘అయితే, గూడలూరు మల్లె ఎస్టేటులో గొడవ ఎక్కువయిందన్నమాట’ అనుకున్నాడు.

“సరే, పోర్టికోలోకి రమ్మను” అన్నాడు సంపత్.

ఒక్క ఉదుటులో అక్కణ్ణించి మాయమై, ఇంకొక నిమిషంలో తిరిగి వచ్చాడు బెల్లా. “పోర్టికోలో దొర్లు కోసం అరుణ్ దాన్ కాచుకుని ఉన్నాడు” అన్నాడు.

“ఎక్స్ ప్లూజ్ మి, ఇప్పుడే వొచ్చావును” అని రాజారాంతో చెప్పి సోఫాలో నుంచి లేచి పోర్టికోలోకి వెళ్లాడు సంపత్.

★★★

“సలాం” నడుం నుంచి ముందుకి వొంగి, చెయ్యి పైకెత్తి వేళ్లని నుదుటికి తాకిస్తూ అన్నాడు అరుణ్ దాన్.

“సలాం” గంభీరంగా మాట తుంచేస్తున్నట్లుగా అందుకుని అన్నాడు సంపత్.

“ఎందుకీ వేళప్పుడు బంగళాకొచ్చేవ్?”

“గూడలూరు మల్లె సమాచారం దొర్లకి చెప్పిపోదామని” బెదురుగా నసిగాడు అరుణ్ దాన్.

“మధ్యాహ్నం ఆఫీసుకొచ్చి చెప్పొచ్చుకదా” మందలించినట్లుగా అన్నాడు సంపత్.

“దొరగారింటికి బంధువులొచ్చినట్లుగా విన్నాను. ఒకవేళ మధ్యాహ్నం ఆఫీసుకి రావడం వడకపోతే, గూడలూరు మల్లె ఎస్టేటులో ప్రూనింగ్ పని వాళ్లు చేస్తున్న గోస్టో ఈవాళతో మూడు రోజులు పూర్తవుతుందని మనవి చేసుకోవడం మంచిదనుకొని వచ్చాను.”

“ఈ రోజు కూడా పని సరిగా చేయడం లేదా.”

“పన్నెండు గంటల వరకూ మనిషికి ఇరవై చెల్లవరకూ నరికారు.

మధ్యాహ్నం ఐదో, షడో చెయ్యొచ్చు.”

“నువ్వేం చేస్తున్నావ్? వాళ్లు పని సరిగ్గా చెయ్యడం లేదని నాకు రిపోర్టు ఇవ్వడంతో నీ పని అయిపోయిందనుకుంటున్నావా?” అరిచాడు సంపత్.


“లేదు దొరా, వాళ్లని దారోగ్గి తీసుకురావడానికి అన్ని విధాలా ప్రయత్నించాను. నా వల్ల కాలేదు. ఇక తమరే పూనుకుని వాళ్లకి బుద్ధి చెప్పాలి. తమరు తలుచుకుంటే ఇది ఏపాటి..”

దొరగార్ని ఎలా ప్రసన్నం చేసుకోవాలో అరుణ్ దాన్ కి అనుభవం మీద తెలుసు. ఇప్పుడు సంపత్ కి కోపం తగ్గి, సందేహం వీడించడం మొదలుపెట్టింది.

“అరుణ్ దాన్, వీళ్లెందుకు ఇంత మొండిగా ప్రవర్తిస్తున్నారంటావ్?”

“బుద్ధిలేక దొరా.”

గొప్ప కుంభము
ప. రమణంధ్రులవు



బొమ్మ: బాపు

“దీని వెనకాల ఎవరి ప్రోద్బలమో ఉండి ఉంటుంది” స్వగతంలా అన్నాడు సంపత్.

“లేదు దొరా, అందరూ కలిసికట్టుగా చేస్తున్నారీ పని ... లేకపోతే ఈ పాటికి వాళ్లల్లో వాళ్లకి దెబ్బలూలు రేపి దీని అంతు చూడకుండా మీ దగ్గరకి వరుగెత్తుకుంటూ వస్తానా?”

“అలా అయితే మనం చేస్తున్నదే సరయిన పని అనిపిస్తోంది. ఇప్పటికీ రెండు షోకాజ్ నోటీసులు ఇచ్చాంగదా. ఈ రోజు గోస్టో గురించి మూడోది ఇచ్చి, ఆ మీద సస్పెన్షన్ ఆర్డర్ దాం.”

“దొర్లు కోప్పడనంటే ఒక్క మనవి” అరించాడు అరుణ్ దాన్. ఈ గొడవ ఇంకా ఎక్కువై ఎస్టేటులో తక్కిన పని వాళ్లందరికీ పాకముందే ఒక కొలిక్కి తీసుకురావడం చాలా అవసరం అని సంపత్ కి తెలుసు. అందుకే తనకింద పనిచేస్తున్న కండక్టర్ సూచనలనయినా వినడానికి సిద్ధంగా ఉన్నాడు.

“ఏవీటి” కనుబొమ లెగరేశాడు సంపత్, “వాళ్ల డిమాండ్స్ అన్నీ ఒప్పేసుకోమంటావా? అప్పుడు నీ పని తేలిక అయిపోతుంది.”

“ఎందుకుంటాను దొరా, అలా అయితే ఇన్ని ఎస్టేట్లు ఎలా నడపగలం?”

“మరేమిటి నీ అమూల్యమైన సూచన?” ఎగతాళిగా అన్నాడు సంపత్.

“మూడో షోకాజ్ నోటీస్ ఇచ్చే ముందు దొరగారు ప్రూనింగ్ ఫీల్డ్ కి వచ్చి పనివాళ్లతో స్వయంగా మాట్లాడితే వాళ్లకి బుద్ధి రావచ్చని నాకనిపిస్తోంది.”

“ఏం, నేనే మాట్లాడాలో నువ్వు మాట్లేడేవు. అనిస్టింట్ మేనేజర్ మాట్లాడాడు. మీరందరూ నా తరపున నా మాటే కదా చెప్పింది” అన్నాడు సంపత్.

“మాట ఒకటే అయినా, మాట్లాడిన వారి అంతస్తులు వేరేకదా దొరా?

శంఖంలో పోస్ట్ కాని తీర్థం కాదు కదా!”

“ఇంతవరకూ వచ్చాక నా మాట వింటారంటే టావా?” వినరన్న సందేహం, వినవచ్చేమోనన్న ఆశ సంపత్తో పెనుగులాడుతున్నాయి.

“వినకపోతే వాళ్ళ ఖర్చు ఫలితం అనుభవిస్తారు” అన్నాడు అరుణ్ దాస్.

అది తను వెళ్లి సరిచేయగలిగినంత తేలిక పని కాదని సంపత్ కి తెలుసు. పని జనం, తనూ సమస్యని తెగేవరకూ లాగేరు. ఇద్దర్లో ఏ ఒక్కరో వెనుకంజ వేయకుండా అది తేలే పరిస్థితిలో లేదు. అయినా ప్రయత్నించాలి.

“సరే, నాలుగంటలకి నేనే ప్రూనింగ్ ఫీల్డకి వస్తాను. నువ్వు అక్కడే వుండు” అని వెంటనే మళ్ళీ “వాళ్ళకి లొంగిపోవడానికి కాదు సుమా నేను వచ్చేది, బుద్ధి చెప్పడానికి.”

“నాకు తెలియదా దొరా!” అన్నాడు అరుణ్ దాస్.

“ముందు నువ్వు ఆఫీసుకి వెళ్లి, సూపరెంటెండుకి మూడో షోకాజ్ నోటీస్ తయారు చేసిపెట్టమని చెప్పు. ఎన్ని చెట్లు నరికేరో మనకి సాయం త్రాసినకి తెలుస్తుంది కదా. అప్పుడు నోటీసులో ఇరి

క్యూనున్నానీ” అన్నాడు రాజారాం. తన బీర్ మగ్గుని రాజారాం వైపు ఎత్తి చూపించి, మౌనంగానే బీర్స్ చెప్పి గటగటా తాగేశాడు సంపత్. అంతవరకు జూడలేని బెల్లా సాక్షాత్కరించినట్టు వచ్చి ఇద్దరు మిత్రుల మగ్గుల్ని మళ్ళీ బీర్తో నింపి మాయమయ్యాడు. తన మగ్గుని తాగడానికి ఎత్తుకుంటూ రాజారాం అన్నాడు సంపత్తో “ఇప్పుడు చెప్పు, ఏవీటీ రభస?”

“ఏం పెద్ద గొడవ కాదులే” స్నేహితుడికి చెప్పడానికి సంకోచింపాడు సంపత్. నవ్వుతాడేమోనని.

“ఏం లేకుండానే ఎత్తిన మగ్గు దించకుండా ఒక్క గుటకలో బీర్ ఖాళీ చేసేశావా?” నవ్వేడు రాజారాం.

“సరే, వినాలని ఉంటే చెప్తాను. భోజనానికి పిలిచి తన గోడు చెప్పుకుంటూ నన్నూదరకొట్టేశాడని మాత్రం ప్రచారం చేయకు” అన్నాడు సంపత్.

అంత త్వరగా చెప్పడానికి పూనుకున్నాడంటే సంపత్ గుండె బరువు దింపుకోడానికి తహతహ

ఒప్పుందం కుదుర్చుకున్నది.”
“ఆ ఒప్పుందం జీతాల మట్టుకేనట. తక్కిన వెన్నో ఉన్నాయంటున్నారు.”

“ఇంకేమిటి?”
“మీ ఎస్టేటు పనివాళ్ళు అమాయకుల్లా ఉన్నారు. ఇంకే గొడవా లేవతీయనట్టుంది. మా వాళ్ళ చాలా గడుసు. అవ్వా కావాలి. బువ్వా కావాలి వాళ్ళకి.”

“నువ్వు చాలా కోపంగా ఉన్నట్టున్నావు. ఏం జరిగిందో కాస్త విడమర్చి నాకు అర్థమయ్యేలా చెప్పు. మా ఎస్టేట్ దాకా ఇది పాకకుండా కాపాడుకోవాలి” అన్నాడు రాజారాం.

“మీ ఎస్టేటులో ఇంకా ప్రూనింగ్ పని మొదలుపెట్టలేదా?”

“ఇంకా వారం పదిరోజుల టైం ఉంది గదా దానికి.”

సంపత్ కిది తెలియంది కాదు. సాధారణంగా వేసవికాలం చివరలో పడే వర్షపుజల్లులు అయిదారంగుళాల మేరకు చేరుకోగానే టీ ఎస్టేట్లలో ప్రూనింగ్ పని మొదలుపెడతారు. అప్పుడు టీ చెట్లు మెత్తబడి కొమ్మలు నరకడానికి అనువుగా ఉంటాయి. అయితే ఆ వర్షాలింకా రాలేదు. అంచేత ఈ పనికి ఇంకా టైం ఉంది.

“అది నిజమే కాని, కావాలనే ఈ ఏడాది ఒక చిన్న ఫీల్డులో ప్రూనింగ్ పని ఒక వారం ముందే ప్రారంభించాను” అన్నాడు సంపత్.

“ఎందుకు?”

“ఈ వారం రోజుల్లో పనివాళ్ళకి ఒక మంచి గుణపాఠం నేర్పించేస్తే భారీ పనులు మొదలుపెట్టటప్పటికీ జీతాల విషయంలో పెంపకంలో గెలిచిన మిడిసిపాటు దిగి ఎప్పుటిలాగా అణకువగా పనిచేస్తారని” అన్నాడు సంపత్.

“ఏం పాఠం?”

“హక్కులంటూ మనల్ని దోచుకుని వాళ్ళ విగ్రహీగుతుంటే చూస్తూ చేతకాని దడమల్లగా మనం చేతులు ముడుచుకుని కూర్చోబోమని తెలియచెప్పడం” ఒక్కొక్క మాట నొక్కి నొక్కి చెప్పాడు సంపత్.

“ఎలా చెప్పదలుచుకున్నావ్?” కుతూహలంగా అడిగాడు రాజారాం.

“ప్రస్తుతానికి ప్రూనింగ్ పనివాళ్ళకి ఏటా ఇచ్చే సామికుంబుడు బక్షిష్టేని కట్ చేసేశాను.”


“అంచేత పని వాళ్ళు గోస్లోకి పూనుకున్నారు?”

“అవును.”

“ఇంత చిన్న ఖర్చుని ఆదా చెయ్యడానికి అంత పెద్ద సమస్య నెత్తినేసుకోవాలా?” అన్నాడు రాజారాం.

“ఖర్చు కాదు ఇక్కడ ముఖ్యం. బక్షిష్టల మీద వాళ్ళకి హక్కులేదని నిరూపించాలి. మొన్న కుదుర్చుకున్న జీతాల ఒప్పుందంలో దీని ప్రస్తావన లేదు. ఒప్పుందంలో లేని ఖర్చు మనం పెట్టనక్కర్లేదు. అది వాళ్ళకి బాగా తెలిసేలా చెయ్యాలి.”

ఆ తరువాత వాళ్ళ మధ్య సంభాషణ సాగ



కించవచ్చు. నేను ఫీల్డుకి వచ్చేముందు పని వాళ్ళతో నువ్వు మళ్ళీ మాట్లాడి చూడు. మూడో గోస్లో నోటీసు రేపొద్దున్న వస్తున్నదనీ, దాని తరువాత సస్పెన్షన్లు, డిస్మీసులూ తప్పవనీ కూడా చెప్పి బాగా జడిపించు” అన్నాడు సంపత్.

ఇంకొకసారి సలాం చెప్పి అరుణ్ దాస్ వెళ్లిపోయాడు.



పోర్లికోలో నుంచి డ్రాయింగ్ రూమ్లోకి వస్తూనే “కొంచెం ఎక్కువ టైం తీసుకున్నట్టు న్నాను, సారీ” అన్నాడు సంపత్ తన మిత్రుడు రాజారాంని ఉద్దేశించి.

“పరవాలేదు, నీ చిల్డ్ బీర్ని ఆస్వాదిస్తూ

లాడుతు

న్నాడని రాజారాం గ్రహించి

“సరే, కానియ్యి” అన్నాడు.

“ప్రూనింగ్ ఫీల్డులో గొడవ” అన్నాడు సంపత్.

“ఏమయింది?”

“గోస్లో, ఎప్పుడూ చేసే పనిలో నాలుగోవంతు చేస్తున్నారు.”

“ఎందుకు?”

“మనం పెంచిన భారీ జీతాలు వాళ్ళకి సరిపోవటం.”

“ఎలా అంటారు? ఈ మధ్యనే కదా అన్ని లేబర్ యూనియన్లతోనూ సమిష్టిగా జీతాల

లేదు.

“ఇంకొక టీర్ తెమ్మంటావా?” అని అడిగాడు సంపత్.

“ఒద్దులే, భోజనానికి లేద్దాం” అన్నాడు రాజారాం.



సామికుంబుడు అంటే దేవుడి పూజ. తమిళం. అయితే తమిళ పని వాళ్లు మాత్రమే చేసుకునే పూజ కాదు. మలయాళీలు, కన్నడిగులు, తుళు ప్రజలు, కోయంబత్తూరు ప్రాంతాల నుంచి వచ్చిన తెలుగువాళ్లు, అందరూ సమిష్టిగా జరుపు కునే సంబరం. కులమత భేదాలు లేవు. హిందువులు, ముస్లిములు, క్రీస్టియన్లు కలిసి పాల్గొంటారు. స్వంత కోరికలు ఫలించాలనో, కష్టాలు అధిగమించాలనో చేసేది కాదు. ఎస్టేటు శ్రేయస్సు కాంక్షించి ప్రూనింగ్ పని సంతృప్తికరంగా పూర్తి అవ్వాలని ఆశిస్తూ ప్రూనింగ్ గ్యాంగులు చేసుకునే పూజ.

ప్రతి ఇరవై అయిదు, ముప్పై ఎకరాల ప్రూనింగ్ ఫీల్డ్లకి ఎకరానికి ఒక మనిషి చొప్పున ప్రూనింగ్ గ్యాంగులు ఏర్పాటువుతాయి. అన్నీ ఒకే రోజున పని మొదలుపెట్టడం కుదరకపోవచ్చు. రెండుమూడు రోజుల తేడాలో ప్రారంభించినా ప్రూనింగ్ పనికి, సామికుంబుడుకీ తిథి వార నక్షత్రాలు అంటవు. ఏ రోజు ఏ గ్యాంగు పనిమొదలు పెడితే ఆరోజే దానికి సుముహూర్తం, సామికుంబుడు సంబరం.

టీ ఎస్టేట్లో ఏటా చేసే అతి ముఖ్యమైన పని ఎస్టేట్ విన్స్టిరంలో నాలుగో వంతో, అయిదో వంతో భాగాన్ని ప్రూనింగ్ చెయ్యడం. టీ చెట్లు ఇరవై అయిదు, ముప్పై అడుగుల ఎత్తువరకూ ఎదగగలవు. కాని, ఎస్టేట్లో వాటిని మూడున్నర అడుగులకు మించి పెరగనివ్వరు. దానికి రెండు కారణాలున్నాయి. మొదటిది: భూమి మీద నుంచుని పని చేసే మనుషులు తెంపడానికి టీ ఆకులు అందుబాటులో ఉండాలి. రెండు: ముదిరిపోయిన ఆకులు టీ తయారీకి పనికిరావు. నవనవలాడే రెండు ఆకులు, ఒక మొగ్గా అయితే ఉత్తమం. మూడాకుల వరకూ, మొగ్గలేకపోయినా పరవాలేదు. పనికి వస్తాయి. ఇటువంటి ముడిసరుకు సమకూరాలంటే, చెట్లని ప్రతి నాలుగూ, కాకపోతే అయిదేళ్ల కొకసారి సుమారు రెండు అడుగులు లేదా రెండు అడుగుల నాలుగు అంగుళాల ఎత్తుకి కుదించి నరకవలసి ఉంటుంది. దానినే ప్రూనింగ్ అంటారు.

వచ్చే నాలుగైదేళ్ల పంటా ఇప్పుడు చేసిన ప్రూనింగ్ వైపుణ్యం మీదే చాలామటుకు ఆధారపడి ఉంటుంది. ప్రూనింగ్లో ఏదైనా పొరపాటు దొర్లితే దాని ఫలితం మళ్లీ నాలుగైదేళ్లకి చేసే ప్రూనింగ్ పని వరకూ అనుభవించాలి. అందుకే దీనికంత ప్రత్యేకత. ప్రూనింగ్ పని ఏడాదికి సుమారు ముప్పై రోజులే అయినా, దాంట్లో నిష్పాతులైన వారికి ఎస్టేటులో పెద్ద పీట. వాళ్లకి జీతాలు, ప్రత్యేక సదుపాయాలు ఉంటాయి.

ప్రూనింగ్ పనిలేని సమయంలో వీళ్లు తక్కిన వాళ్లలాగే పనిచెయ్యాలి. కాని ప్రూనింగ్ టైంలో మాత్రం రోజుకు ఎనిమిది గంటలు పని చెయ్యవలసివస్తుంది. మన్వల్ కి పోనక్కరలేదు. తిన్నగా ప్రూనింగ్ ఫీల్డ్ కి వెళ్లి, నిర్దేశించిన చెట్లు నరికి ఇంటికి పోవచ్చు. సాధారణంగా పొద్దు పొడవ డంతోటే ప్రూనింగ్ పనిలోకి పోయి, పదిగంటల లోపున పని పూర్తిచేసేసి ఇంటికి వెళ్లిపోతారు. వాళ్ల పనితీరు మీద కండక్టరు నిఘా చాలా తక్కువ. తప్పులు చెయ్యరన్న ధీమా. ఎప్పుడైనా పొరపాట్లు దొర్తినట్లు కండక్టరు కనిపెడితే అది చిన్నతనంగా భావిస్తారు. పని పూర్తిచేసి ప్రూనింగ్ గాంగంతా అప్పటికి ఇంటికి పోయినా తిరిగి వచ్చి దాన్ని సరిచేసి వెళ్లిపోతారు.

ఈ ముఖ్యమైన పని సజావుగా జరగాలనే సామికుంబుడు చేస్తారు. అది చెయ్యకుండా పని

‘ముదిరిపోయిన ఆకులు టీ తయారీకి పనికిరావు. నవనవలాడే రెండు ఆకులు, ఒక మొగ్గా అయితే ఉత్తమం. మూడాకుల వరకూ, మొగ్గలేకపోయినా పరవాలేదు. పనికి వస్తాయి. ఇటువంటి ముడిసరుకు సమకూరాలంటే, చెట్లని ప్రతి నాలుగూ, కాకపోతే అయిదేళ్ల కొకసారి సుమారు రెండు అడుగులు లేదా రెండు అడుగుల నాలుగు అంగుళాల ఎత్తుకి కుదించి నరకవలసి ఉంటుంది.’

ముట్లు పట్టరు. ఈ పూజ కయ్యే ఖర్చు మేనేజ్ మెంట్ సంతోషంగా బక్షిష్ రూపంగా భరిస్తుంది. రెండు వందల నుంచి మూడు వందల వరకూ. సుమారు మనిషికి పదిరూపాయలు. వెనుకటి కాలంలో ఇంకా తక్కువ ఉండేది. జీతాలు పెరిగే కొద్దీ, ఈ బక్షిష్ మొత్తం కూడా పెరగడం మొదలు పెట్టింది. పని వాళ్లు జీతాలు ఇప్పుడు బాగా పెరగడంతో ఈ పదిరూపాయల బక్షిష్ లెక్కలోకి రాదనే చెప్పాలి.

అయినా దాని ప్రత్యేకత దానిదే. పూజ జరగవలసిందే, దానికి కండక్టరుతో పాటు అసిస్టెంట్లు మేనేజరు కూడా తప్పకుండా హాజరవ్వాలి. ప్రూనింగ్ ఫీల్డ్లో ఒక చెట్టుకింద సమావేశం. రెండు దీపపు సెమ్మెలు, వాటిలో చమురు పోసి నాలుగు ఒత్తులతో ఆరాధన. ప్రార్థనా గీతాలు కానీ భజనలు కానీ ఉండవు. ఒక పండిన పుచ్చకాయ తీసుకొస్తారు. దానిమీద విప్పి పరిచిన ఎర్రటి కుంకుమ పొట్లం. కత్తితో పుచ్చకాయని

అసిస్టెంట్ మేనేజరు ఒక్క వేటులో రెండు చెక్కలు చెయ్యాలి. ఆ వేటుకి పుచ్చకాయ నుంచి చిందే నీరు కుంకుమతో కలిసి ఎర్రగా పైకి ఎగజిమ్మాలి. అది శుభసూచన. ప్రతి అసిస్టెంట్లు మేనేజరు పుచ్చకాయని ఒక్కవేటులో చెక్కలు చెయ్యలేదే మోసన్న అనుమానం కూడా కద్దు. అప్పుడు గాంగ్లో రాటుతేలిన ఏ ఒక్కడో అలచోకా అసిస్టెంట్ మేనేజర్ చేతికి ఆసరా ఇచ్చి పని జరిపిస్తాడు. అప్పుడు చప్పట్లు. తరవాత ప్రసాదం పంచిపెట్టడం. కొబ్బరి ముక్కలూ, అరటిపళ్లూ, బిస్కట్లూ, వేయించిన వేరుశనగ పప్పులు, చివరన టీ. పెద్ద అట్టహాసంతో ప్రూనింగ్ పని మొదలు.

ఈ సంవత్సరం సామికుంబుడికి మేనేజ్ మెంట్ బక్షిష్ ఇవ్వడం ఆపెయ్యడంతో ప్రూనింగ్ ఉత్సాహం నీరుకారిపోయింది. పనివాళ్లు నిరసనగా గోస్టో మొదలుపెట్టారు. జరిమానాగా కంపెనీ ప్రూనింగ్ గాంగ్ కి కల్పించే సదుపాయాల్ని నిలిపివేసింది. ఇప్పుడు ప్రూనింగ్ గాంగ్ కూడా తక్కిన పనివాళ్లలాగే పొద్దున్న ఎనిమిది గంటల నుంచి సాయంత్రం అయిదు గంటల వరకూ పని చెయ్యాలి. ఎంత సంకటంగా ఉన్నా ప్రూనింగ్ గాంగ్ దానికి తల ఒగారు కాని నాలుగంటల్లో ముగించగలిగిన పనిని ఎనిమిది గంటల్లో కూడా చెయ్యకపోగా దాంట్లో నాలుగో వంతు మాత్రమే చేస్తున్నారు. ఎస్టేటు కండక్టరికి ఏమి చెయ్యడానికి పాలుపోలేదు. సామికుంబుడు బక్షిష్ రెండు వందలూ తన జేబులోనుంచి తీసి ఇచ్చి గోస్టో మాన్సింపడానికి సిద్ధంగా ఉన్నాడు. ఆ ఖర్చును ఎస్టేటు జువల్ ఎలా సర్దుబాటు చేసుకోవాలో తనకి కొట్టిన పిండి. కాని మేనేజర్ సంపత్ కి తెలిసినప్పుడు ఎదురయ్యే ప్రశయానికి జడిసి అలా చెయ్యలేదు. పైగా, పనివాళ్లు కూడా కండక్టరు నుంచి యీ బక్షిష్ తీసుకోడానికి సుముఖంగా లేరు. కంపెనీయే ఇవ్వాలని పట్టు.

దీనికొక నేపథ్యం ఉంది.

అన్ని ధరలూ విపరీతంగా పెరిగిపోయి బతకడం దుర్భంధం అవుతోంది గనుక పనివాళ్ల జీతాలు తక్షణమే పెంచాలని లేబర్ యూనియన్లు మేనేజ్ మెంట్ మీద రెండు నెలలుగా భారీ ఒత్తిడి తీసుకువచ్చాయి. ఎస్టేట్లు నడపడం ఎంతో క్లిష్టంగా తయారయ్యి, వాటిని మూసేసే పరిస్థితి వచ్చినా, పనివాళ్లు సంక్షేమం దృష్టిలో పెట్టుకుని ఎలాగో నెట్టుకొన్నూన్నామనీ, ఈ పరిస్థితుల్లో జీతాల పెంపకానికి ఏ మాత్రం అవకాశం లేదనీ, మేనేజ్ మెంట్ల జవాబు.

కొన్ని నిరసన ప్రత్యాలు, గోస్టోలు, సమ్మెలు అనంతరం ఇరుపక్షాల మధ్య సంప్రదింపులు లేకుండా సమస్య తేలదని తేటతెల్లమైపోయింది.

ఆ కారణంగా లేబర్ యూనియన్లు, మేనేజ్ మెంట్ల మధ్య ఒక సమావేశం ఏర్పాటైంది - సీల గిరి, ఆనమలై, పెపరాంపూ, హైవేవీన్, సింగం పట్టి ఎస్టేట్లకి సుమారు సమదూరంలో ఉండేలా కోయంబత్తూరు కమ్యూనిటీ హాల్లో. చిన్నా పెద్దా

లేబర్ యూనియన్లకి ఒకటి రెండు చొప్పున లీడర్ ప్రతినిధులు పదిమంది, వారికి సహాయం అందిస్తూ, వెనక కుర్చీల్లో సూచనలివ్వడానికి ఇరవయ్యో, ఇరవై అయిదుగురో చిల్లర లీడర్లు. వీళ్లతో తల పడ్డానికి ఎస్టేట్ మేనేజ్మెంట్ల నుంచి తమిళనాడు ప్లాంటర్స్ అసోసియేషన్ ఎన్నుకున్న ఐదుగురు హేమాహేమీలు. అందులో సంపత్ ఒకడు.

ప్రారంభంలోనే సంపత్ ముఖ్యమైన అభ్యంతరం లేవదీశాడు: “పోయిన జీతాల పెంపకం ఒప్పందం కుదుర్చుకుని మూడేళ్ల అయింది. దాని గడువు అయిదేళ్లు. అంటే, ఇంకా రెండేళ్ల వరకూ యూనియన్లు ఈ మాటిత్తడానికి వీలేదు” అన్నాడు.

“అదే మేనేజ్మెంట్ నిర్ణయం అయితే ఈ సమావేశాలు ఎందుకు పెట్టినట్టు? టైమూ, డబ్బు దండగ చేయడానికి కాకపోతే. మేం లేచి వెళ్లిపోతాం” అని కుర్చీల్లోంచి లేచి పోబోయారు యూనియన్ లీడర్లు. మేనేజ్మెంట్ కమిటీ చైర్మన్, మరి కొంతమంది మెంబర్లు కలగచేసుకుని లేబర్ యూనియన్లని సమాధాన పరచడానికి ప్రయత్నించారు. వేరేగా చర్చించుకోవడానికి తమకి పదినిమిషాలు టైం అడిగి మేనేజ్మెంట్ కమిటీ పక్కనున్న గదిలోకి మారింది. సంపత్ ధోరణిలో మార్పులేదు. అతని వాదనతో పూర్తిగా ఏకీభవిస్తున్నప్పటికీ, ఇప్పటి పరిణామాల దృష్ట్యా కొంత ఇచ్చివుచ్చుకోవడాలు తప్పనిసరి అని తక్కిన మెంబర్లు సూచించారు. దానికి సంపత్ సుతరామూ ఒప్పుకోలేదు. చేసేదిలేక, నాలుగూ ఒకటి మెజారిటీతో జీతాల పెంపకం గురించి లేబర్ యూనియన్లతో మంతనాలు జరపడానికి మేనేజ్మెంట్ కమిటీ సిద్ధపడింది. ఎంత తక్కువ ఇవ్వగలిగితే అంత మంచిది.

లేబర్ యూనియన్ల ఆశలు ఇంకా ఆకాశాన్నంటి ఉన్నాయి. ఏమాత్రం పెంచలేమన్న స్థాయి నుంచి ఏదో కొంత ఇవ్వవలసిన అవసరం ఉందని మేనేజ్మెంట్ ఒప్పుకుంది. అయితే, పనివాళ్లు అడుగుతున్న దాంట్లో నాలుగోవంతు కంటే ఎక్కువ ఇవ్వడం కుదరదన్నారు. ఒక్క పైసా కూడా తగ్గించలేమని లేబర్ యూనియన్లు మంకుపట్టు పట్టాయి. మధ్యాహ్నం భోజనాల వేళ వరకూ ఇరుపక్షాలు ఒక్కనొక్క మింగేసేలా చూసుకున్నప్పటికీ భోజనాల దగ్గర కలుసుకున్నప్పుడు ఎంతో సామరస్యం. తర్వాత మళ్ళీ పోరాటం ఆరంభం. అలా మూడు రోజులు గడిచిపోయాయి. ఎంత మంచి హోటల్లో బసచేస్తున్నా, ఎంత రుచికరమైన భోజనాలు చేస్తున్నా, చాలా మందికి అప్పటికే ఇంటిమీద ధ్యాస మళ్ళింది. ఏదో విధంగా పని కానిచ్చి ఊళ్ళకి వెళ్లిపోవడానికి ఆత్మతగా ఉన్నారు.

మెజారిటీ కమిటీ మెంబర్ల సహకారంతో మేనేజ్మెంట్ కమిటీ చైర్మన్ ఒక ప్రతిపాదన చేశాడు: “మీరడుగుతున్న దానికి, మేమిస్తామన్న దానికి పొత్తులేదు. మీరు సగం దిగిరండి, మేం సగం పైకి వస్తాం.”

ఇటువంటి అదునుకోసమే నిరీక్షిస్తున్నట్టు వెంటనే అన్ని వర్గాల యూనియన్ వాళ్లు ఆమోదంతో చప్పట్లు చరిచారు. నిమిషాల్లో ఒప్పందం కుదిరిపోయింది.

తమిళనాడులో ఉండే అన్ని ఎస్టేట్లలాగే సంపత్ ఎస్టేటు కూడా దీనికి కట్టుబడి పనివాళ్ల జీతాలు పెంచక తప్పలేదు.

అప్పుడే సంపత్ ఒక నిర్ణయానికి వచ్చాడు.

ఇప్పుడు పనివాళ్లూ, మేనేజ్మెంటూ సమ ఉజ్జీ. మేనేజ్మెంట్ ని బెదిరించి పనివాళ్లు బలవంతంగా ఎంత గుంజుకోగలిగితే అంత గుంజుకుం

ఉంచుకోవడానికి వీలేదు. అయినా చాలామంది దగ్గర వాళ్లని ఊరినుంచి తీసుకోచ్చి ఫెట్టుకోవడమే కాకుండా ఇంటివసారాని చెక్కలతో మూసేసి దాన్ని వాళ్లకి గదిగా ఏర్పాటుచేస్తారు. ఇది పెద్ద సేద. ఇప్పటివరకూ ఎక్కువగా పట్టించుకోలేదు. ఇక సహించకూడదు. ఎస్టేటులో కొత్త వాళ్లని పనిలోకి తీసుకునేటప్పుడు - ప్రస్తుతం పని చేస్తున్న వాళ్ల పిల్లలందరికీ పని ఇచ్చిన తరువాత మిగులుంటేనే బయటవాళ్లని తీసుకోవాలన్న నిర్బంధం లేదు. అయినా ఆ సౌకర్యం కల్పిస్తూనే ఉన్నారు. దీన్నే ఆపెయ్యాలి. క్లిష్ట సమయాల్లో పనివాళ్లకి అప్పుపెట్టి, తీరికగా వాయిదాల పద్ధతిలో తిరిగి తీసుకోవడం అనే పద్ధతి ఉంది. దాన్ని వెంటనే అరికట్టేయ్యాలి, ఇలాగే ఎన్నో.

ఈ కొత్త పద్ధతులు అమలు పర్చడంలో సంపత్ కి తటస్థపద్ధ మొదటి అవకాశం సామికుంబుడు బక్షిష్. జీతాల ఒప్పందం కుదిరిన వారం రోజుల్లోనే దొరికింది. ఈ యేడాది బక్షిష్ మీద కంపెనీ ఖర్చు చెయ్యడం లేదని సంపత్ నిర్ధారణ చేసినప్పుడు ఎస్టేటు కండక్టర్ నిరుత్తరుడై పోయాడు. సామికుంబుడు లేని ప్రూనింగ్ ఎలా సాధ్యం? ప్రూనింగ్ పనివాళ్లని ఎలా సమాధాన పరచగలడు? వాళ్లనుంచి పని ఎలా రాబట్టుకోగలడు? ఇంత చిన్న ఖర్చు చెయ్యడం వల్ల కంపెనీ ఎంత పెద్ద లాభం పొందగలదో మేనేజర్ కి సుతిమెత్తగా చెప్పాడు. బక్షిష్ నిలిపివేయడం వల్ల కలిగి అసర్థాన్ని ధైర్యం చేసిన నమ్రతగా సూచించాడు. సంపత్ కొంచెం కూడా తొణకలేదు. ఈ ఖర్చు లేబర్ యూనియన్లతో మేనేజ్మెంట్లు కుదుర్చుకున్న జీతాల సంప్రదింపుల్లో భాగం కాదని, అందువల్ల తమ ఇవ్వదలచుకోలేదని మళ్ళీ తెగిసి చెప్పేశాడు.



టున్నారు. అందుచేత మేనేజ్మెంట్ కూడా ప్రతివిషయంలోనూ రూలు ప్రకారమే పోవాలి. ఒప్పందాల్లో లేని సదుపాయాలు ఇవ్వనక్కర్లేదు. ఇంతకు ముందు ఇస్తుంటే అవి నిలిపివెయ్యాలి.

ఇప్పటివరకూ పనివాళ్లు చేసే ఎన్నో అవకతవకల్ని మేనేజ్మెంట్ చూసి చూడనట్టు ఊరుకునేది. సెలవులకు ఇంటికి పోయిన పనివాళ్లు తిరిగి రావలసిన టైముకి రాకపోతే రూలు ప్రకారం వాళ్లని పనిలోంచి తీసివేయవచ్చు. కాని చాలా మటుకు వాళ్లు చెప్పే కారణాలని మన్నించడం జరిగింది. పనివాళ్లకి కల్పించవలసిన వైద్యసదుపాయాలకి పరిమితులు ఉన్నాయి. వాటిని సడలించవలసిన అవసరం లేదు. కాని కొన్ని సందర్భాల్లో మేనేజ్మెంట్ వాటిని సడలించేవారు. ఇది ఆపెయ్యాలి. ఎస్టేటు పనివాళ్లకి ఇచ్చిన ఇళ్లలో బంధువుల్ని

దాని ఫలితమే పనివాళ్ల గోస్టో. రోజుకు నూరు చెట్లు నరకవలసినది ఇరవై, ఇరవై అయిదుకి పడి పోయింది. ఇటువంటి పరిణామం ఎదురవ్వొచ్చునన్న సందేహం వల్లనే సంపత్ ప్రూనింగ్ పనివారం రోజులు ముందుగానే ప్రారంభించాడు. మొదట్లో కొంత అలజడి రేగినా ఒకటి రెండ్రోజుల్లో సర్దుకుపోతుందని అతని అంచనా. అందుకే వినీరేసినట్టు దూరంగా ఉన్న ప్రూనింగ్ ఫీల్డులో పని మొదలుపెట్టాడు. అది చిన్న ఫీల్డు. తక్కిన ఎస్టేటుకి అయిదు మైళ్ల దూరంలో ఉంది. ఏ అల్లరి జరిగినా మిగతా చోట్లకు పాకడానికి కొంత టైమ్ పడుతుంది. ఈలోపున పరిస్థితి చక్కబరుచుకోవచ్చు.

కాని అనుకున్నట్టు జరగడం లేదు. మూడు రోజులుగా నడుస్తున్న గోస్టో తగ్గుముఖం పట్టక

పోగా, ఉద్యతమయ్యే సూచనలు స్పష్టంగా కనిపిస్తున్నాయి. ఇక కాలయాపన పనికి రాదు. పనివాళ్లతో ముఖాముఖి తేల్చుకోదానికి పూనుకున్నాడు సంపత్.



సంపత్ కారుని రోడ్డు మీద ఒక పక్కగా ఆపి కొండవాయి కింద పనిచేస్తున్న ప్రూనర్ల వైపు చూశాడు. అందరూ పనిలో పూర్తిగా నిమగ్నమై ఉన్నట్టి కనిపించారు. అదే నిజమైతే నరకవలసిన చెట్లలో పాతిక భాగమే పూర్తి చెయ్యడానికి కారణం కనిపించలేదు. దగ్గరకి వెళితే తెలిసిపోతుంది. ప్రూనింగ్ ఫీల్డుని చేరుకునే ముందే పళని సామి మేస్త్రీ ఎదురొచ్చి నమ్రతగా ఒంగి సలాం చేశాడు.

“ఎం మేస్త్రీ, పని ఎలా జరుగుతోంది?” అని అడిగాడు సంపత్.

“దొర్లే చూద్దురుగాని” అని చెప్పి పళనిసామి సంపత్ని ఫీల్డు మధ్యలోకి దారి చూపిస్తూ తీసుకెళ్లాడు. ఈ లోపున ఇంకొక చివర పని చూస్తున్న అరుణ్ దాస్ కూడా అక్కడకు చేరి సంపత్ కి సలాం చేశాడు.

“అరుణ్ దాస్, ప్రూనింగ్ పని బాగానే ఉన్నట్టు కనిపిస్తోంది” అన్నాడు సంపత్.

“పని బాగానే ఉంది కాని, చెయ్యి వలసినన్ని చెట్లు చెయ్యడం లేదు” అన్నాడు అరుణ్ దాస్.

“అవునా?” అని పళనిసామి మేస్త్రీని అడిగాడు సంపత్, సంగతి తెలిసి కూడా.

“ఇంకా వర్షాలు పడలేదు కదా, చెట్లని నరకడం కష్టం అవుతుంది” అన్నాడు పళనిసామి.

“సాకులు చెప్పకు. చెయ్యడలుమ కుంభి దీనికి అయిదురెట్లు చెయ్యగలరు” అని అడ్డు తగిలాడు అరుణ్ దాస్.

“అరుణ్ దాస్ అయ్య అలాగే మాట్లాడతాడు దొరా, మీరు న్యాయం చెప్పండి” అని పళనిసామి ఒక టీ చెట్టు దగ్గర చేరి చేతిలో కత్తితో నరకడం ప్రారంభించి, ఎంత కష్టంగా ఉందో అభినయించి చూపించాడు. అది నిజం కాదని సంపత్ కి, అరుణ్ దాస్ కి బాగా తెలుసు. వర్షాలు రాలేదన్నమాట నిజమే. అందుచేత పని కొంచెం మందకొడిగా జరగడం కూడా సబబే. దాని వల్ల నాలుగోవంతో, అయిదోవంతో పని చెయ్యడం మాత్రమే సాధ్యమవుతుందన్నమాట అబద్ధం. కావాలని తక్కువ పని చేస్తున్నారు.

“ఎందుకు మేస్త్రీ పొద్దుంబుంచి సాయంకాలం దాకా ఇలా ఎండలో మగడం? ఎప్పుటిలాగే తొమ్మిదీ, పదీ గంటలలోపున పని పూర్తి చేసి చల్లగా ఇంట్లో కూర్చోవచ్చుగదా” అన్నాడు సంపత్.

“మాకూ అలా చేద్దామనే ఉంది దొరా, కాని పని తెవలడం లేదు. ఈ ఏడాది చెట్లు చాలా

ముదిరిపోయి ఉన్నాయి. దానికి తోడు వర్షాలు లేవు. ఏం చెయ్యాలి?” అన్నాడు పళనిసామి.

“నువ్వు మందలించావంటే, మీ పనివాళ్లు చక చకా చేసుకుపోరా?” అన్నాడు సంపత్. తనవల్ల కాని పని అని ఒప్పుకోవడం చిన్నతనం అనిపించినా, పరిస్థితులకి తల ఒగ్గి అన్నాడు పళనిసామి “ఏమాత్రం మీలున్నా పని చేయించకుండా మీ చేత మాట పడతానా దొరా. ఈ కష్టాలకి తోడు దేవుడికి కూడా మామీద కిసుకు, సామికుంబుడు చెయ్యలేదని.”

పళనిసామి నెమ్మదిగా విషయాన్ని సామికుంబుడు వలయంలోకి దింపడానికి ప్రయత్నిస్తున్నాడని మాట తప్పించే ప్రయత్నం చేశాడు సంపత్.

“మేస్త్రీ, ఇప్పటికి మూడు రోజులు పని బకాయి పెట్టారు. దాన్ని ఎప్పుడు భర్తీ చేస్తారు?” అడిగాడు.

“భర్తీ చేసినట్టే ఉంది! రోజు రోజుకీ బకాయి ఎక్కువైపోవడమేకాని తరగడం ఉండదనుకుంటాను” అన్నాడు పళనిసామి.

“అలా అయితే మేం తీసుకోవల్సిన చర్య ఏమిటో తెలియదా?” అన్నాడు సంపత్.

“మొదలుపెట్టారు గదా దొరా” అన్నాడు పళనిసామి మేస్త్రీ. “గోస్లో అని రెండు నోటీసులు

పడి అంత శుభ్రంగా చేయించేనుకున్నారా? పని చెడిపోతే ముందు నాలుగుడుదీళ్లు ఫలసాయం గతుక్కుమంటుందని మాకు తెలియదా? దాని వల్ల నష్టపోయేది మా పనివాళ్ల బోనసులే కదా!”

“అంత తెలివైన వాడివి చెయ్యవలసిన దాంట్లో నాలుగోవంతు పనే చేయడం వల్ల కంపెనీకి వచ్చే నష్టం గురించి నీకు తెలియదా?” అరిచి నంత పనిచేశాడు సంపత్.

“ఇదెంత నష్టం దొరా, దేవుడి దయ ఉంటే ఈ మూడు రోజుల్లో తక్కువచేసిన చెట్లని క్షణాల్లో భర్తీ చెయ్యలేకపోతామా?”

“నువ్వు ముక్తి మొదటికొస్తున్నావు. సామికుంబుడికి కంపెనీ బక్షీష్ ఇవ్వడం కుదరదు.”

“మా తాతల రోజుల నుంచి వస్తున్న ఆనవాయితీ దొరా. బక్షీష్ ఎలా అవుతుంది?”

“చూడు మేస్త్రీ, మీ తాతల రోజుల్లో మీరు మేనేజ్మెంట్ తో దెబ్బలాడి జీతాలు కుదుర్చుకోలేదు. మేనేజ్మెంటు ఇచ్చిందాంతోటే తృప్తి పడ్డారు. అంచేత అడపాదడపా బక్షీష్ పేరిట ఏదో కొంత ముట్ట చెప్పివాళ్లం. ఇప్పుడంతా తారుమారయింది. చకడ్యండ్రిగా రాత పూర్వకంగా తయారయిన హక్కులు. వాటిని మించి కంపెనీ ఖర్చు పెట్టనక్కరలేదు, పెట్టదు.”

“ఏమో దొరా, సామికుంబుడి కాపాడాలి” అన్నాడు పళనిసామి.

“మంత్రాలకి చింతకాయలు రాలవు కాని పని సక్రమంగా చెయ్యించు. లేకపోతే రేపు మూడో నోటీసు రావడం ఖాయం” అని చెప్పి సంపత్ ప్రూనింగ్ ఫీల్డు వదిలి తన కారు దగ్గరకి బయల్దేరాడు.

“సలాం దొరా” అని సగం భూమి దాకా వంగి వీడ్కోలు చెప్పాడు పళనిసామి. ప్రూనింగ్ ఫీల్డులో కొందరు పనివాళ్లు కూడా మేస్త్రీతో శృతికలిపారు.



సంపత్ వెళ్లిన కొంతసేపటికి ప్రూనింగ్ గుసగుసలకి అంతరాయం కలిగింది. పైన రోడ్డుమీద సంపత్ దొర తన కారుతో పెనుగులాడుతున్నట్టునిపించింది. అందరూ అటువైపు చూశారు. రోడ్డుపక్కన తీసి పెట్టిన చిన్న కాలవలోకి దొర కారు జారి పైకి రావడానికి విఫల ప్రయత్నం చేస్తూంది. రొద చెయ్యడమే కాని కొంచెం కూడా కదలడం లేదు. అప్రయత్నంగా ప్రూనింగ్ పనివాళ్లందరూ ఒక్కొక్కటిగా కొండవాయి మీద నుంచి కారు దగ్గరకి పరిగెత్తారు. రొప్పుతూ ఏమయిందేమయిందని అత్రంగా తమలో తామే ప్రశ్నించుకోడం మొదలు పెట్టారు. పళనిసామి సంపత్ని ఉడ్డేశించి సలాం కోట్టి అడిగాడు “ఏమయింది దొరా?”

“ఈ కాలవ చూసుకోలేదు మేస్త్రీ. కారు కొంచెం దిగబడింది. పైకి రావడం లేదు” అన్నాడు సంపత్.

“మేం పైకిపెట్టి రోడ్డుమీద పెడతాం దొరా.” మరుక్షణంలోనే పనివాళ్లు కారుని పైకి లేపి

“మేస్త్రీ మీరందరూ మజా చేసుకోండి.”
“ఎందుకు దొరా, వద్దు” అన్నాడు పళనిసామి.
“ఎందుకు వొద్దు, ఇంత కష్టపడ్డారు కదా!”
“మా దొరకోసం మేం చేసింది కష్టమేలా అవుతుంది?” అన్నాడు పళనిసామి.
సంపత్ మనసు కలిగిపోయింది. లాలనగా మేస్త్రీని, పనివాళ్లనీ డబ్బు తీసుకోవడానికి ఒప్పించాడు.

పంపించారు. రేపోపాపో ఇంకొకటి ఇస్తారు. తరువాత తతంగం ఉండనే ఉంది.”

“అన్నీ తెలిసికూడా ఇంత మూర్ఖంగా ఎందుకు ప్రవర్తిస్తున్నారు?” రెట్టించాడు సంపత్. “మా వేతుల్లో ఏముంది దొరా. టీ చెట్లు ఎప్పుడూ లేనంత ముదురుగా తయారయ్యాయి. వర్షాలు లేవు. పోనీ దేవుడి సాయం కోరుకుండా మన్నా అది కూడా లేకుండా చేశారు మీరు.”

“ఓంకతిరుగుడు మానేసి తిన్నగా చెప్పు. సామికుంబుడుకి డబ్బులివ్వలేదని చేస్తున్న పని ఇది. అవునా కాదా?”

“రామ, రామ” అన్నాడు పళనిసామి.

“మీ గోస్లో వల్ల టీ తోటకి ఎంత నష్టం వస్తుందో తెలుసుగా?”

“తోటకి నష్టం రానిస్తామా దొరా? మా కడుపులు నింపే తల్లి”

“మరిప్పుడు మీరు చేస్తున్న పనేమిటి?”

“ఏం తప్పు చేశాం దొరా. మీరే చూసి మెచ్చుకున్నారా కదా మా ప్రూనింగ్ పని. ఎందుకు కష్ట

రోడ్డు మీద పెట్టారు. ఇప్పుడు సంపత్ కి ఇంకొక అటంకం ఎదురైంది. కాలవలోనుంచి కారుని పైకి తీసే ప్రయత్నంలో క్షచ్చిని అదేపనిగా మరి గట్టిగా తొక్కెయ్యడంతో అది చెడిపోయింది. కారు నడవడానికి లేదు. ఇంటికి నడిచి వెళ్లడానికి సిద్ధ మయ్యాడు సంపత్.

“ఎక్కడికి దొరా” అని అడిగాడు పళనిసామి. “మేస్త్రీ, ఈ కారు ఇప్పుడు కదలదు. ఇక్కడే వదిలి రేపు మన డ్రయివర్ల నెవరినైనా లారీలో పంపుతాను. తాడు కట్టి దీన్ని లాకుపోవచ్చు.”

“దొరా, ఇక్కడ కారు వదలి వెళ్లడం మంచిది కాదు. ఈ రోడ్డులో జనసంచారం లేకపోయినా, గొడ్డు కాసుకునే కుర్రాళ్లు తిరుగుతారు. సరదాకి అద్దాలు పగలగొట్టడమో, టైర్లు కోసయ్యడమో చెబ్బుగలరు. కారు ఇంటికి తీసుకుపోవడమే మంచిది.”

“అప్పుడే అయిదవుతూంది. మన డ్రైవర్లు ఇళ్లకి పోయి ఉంటారు. వాళ్లని వెతికి పట్టుకోవడం కష్టం.”

“వాళ్లెందుకు దొరా, మేం లేమా ఇంత మందిమి. కారుని ఇంటికి తోసుకుపోతాం. మీరు లోపల కూర్చోండి.”

వెంటనే పనివాళ్లందరూ రంగంలోకి దూకారు. వాళ్ల సాయం తీసుకోడానికి సంపత్ సంకోచించాడు.

“పరవాలేదు మేస్త్రీ ఏమీ అవదు. కారు ఇక్కడే ఉండనీ. నేను నడిచిపోతాను.”

“దొరల్ని ఎలా నడిచివెళ్లనివ్వగలం, అయిదు మైళ్ళ దూరం.”

“మేస్త్రీ మైళ్ళకి మైళ్లు ఎస్టేటులో నడవడం నాకు అలవాటే కదా వెళతాను.”

“దొరా, పని చూసుకుంటూ నడవడం, ఇలా ఈసురోమని నడుచుకుంటూ పోవడం ఒకటేనా, మీరు కార్లో కూర్చోండి” పళనిసామి సంపత్ ని కారులోపలికి నెట్టి సంత పని చేశాడు.

సంపత్ కారు స్టీరింగ్ ముందు కూచుని అద్దాలు దించి పళనిసామిని పిలిచి చెప్పాడు “రోడ్డులో బెండ్రో వొచ్చినప్పుడు కొంచెం జాగ్రత్తగా తొయ్యాలి.”

“సరే దొరా” అని అందరూ తొయ్యడానికి పూనుకున్నారు.

ఇరవై మంది పనివాళ్లు. వాళ్లని అదుపులో పెడుతూ అరుణ్ దాస్, పళనిసామి.

“ఇంతమందెందుకు నలుగురైదుగురు చాలారా?” అని కిటికీలోంచి తల బయటకి పెట్టి అరుణ్ దాస్ ని అడిగాడు సంపత్.

“ఏమంటావ్, మేస్త్రీ” అని పళనిసామి వైపు తిరిగి అడిగాడు అరుణ్ దాస్.

“అయిదుమైళ్లు పైన తొయ్యాలి. అంతా కొండ ఏదురే. నలుగురైదుగురు చొప్పున మైలుకో అర్థ మైలుకో మార్పిడి అవుతూ పోవాలి, ఉండనీ” అన్నాడు పళనిసామి.

అప్పటినుంచి అజమాయిషీ అంతా పళనిసా

మిదే. అరుణ్ దాస్ కూడా ఆదేశాలిస్తున్నాడు. కొందరు పనివాళ్లని పురమాయించి కొంచెం పెద్ద సైజు రాళ్లని రోడ్డు పక్కలనుంచి ఏరి తెప్పించాడు. పైకి తోసిన కారు వెనక్కి, జారిపోకుండా చక్రాలకి అడ్డుపెట్టడానికి. ఇరవైమంది ప్రూనింగ్ పని వాళ్లని నాలుగు భాగాలు చేసి ఎవరు ఎంత దూరం తొయ్యాలో, ఎవరు సేద తీర్చుకొని మార్పిడికి తయారుగా ఉండాలో నిర్ణయించి, అయిదుమైళ్లు అవలీలగా లాగించేశాడు.

కారు పార్కింగ్ లో ఆగేటప్పటికి పనివాళ్ళూ, పళనిసామి మేస్త్రీ తనకి ఆవులై పోయినట్లనిపించింది సంపత్ కి.

బల్టర్ ని పిలిచి అందరికీ టీ, బిస్కెట్లు ఇమ్మని పురమాయింపాడు. పనివాళ్లు కొండని పిండి కొట్టి సంత కోలాహలంగా ఒక అరగంట సేపు గడిపారు. వెళ్లిపోతూ సలూం చెప్పడానికి వచ్చిన పళ



నిసామితో సంపత్ అన్నాడు. “అందర్ని ఇక్కడికి రమ్మను.”

వెంటనే పనివాళ్లంతా గుంపుగా మేస్త్రీ వెనక నిలబడ్డారు.

సంపత్ జేబులోనుంచి రెండు వందల రూపాయలు తీసి పళనిసామి మేస్త్రీకి ఇవ్వజూపాడు.

“మేస్త్రీ మీరందరూ మజా చేసుకోండి.”

“ఎందుకు దొరా, వద్దు” అన్నాడు పళనిసామి.

“ఎందుకు వద్దు, ఇంత కష్టపడ్డారు కదా!”

“మా దొరకోసం మేం చేసింది కష్టమేలా అవుతుంది?” అన్నాడు పళనిసామి.

సంపత్ మనసు కరిగిపోయింది. లాలనగా మేస్త్రీని, పనివాళ్లని డబ్బు తీసుకోవడానికి ఒప్పించాడు.

పళనిసామి, పనివాళ్లూ ముక్తకంఠంతో సలూం చెప్పి వెళ్లిపోయారు. వాళ్ల వెనకే అరుణ్ దాస్ కూడా సలూం చేసి వెళ్లాడు.



మర్నాడు మధ్యాహ్నం సంపత్ ఇంటికి వచ్చేటప్పటికి అరుణ్ దాస్ వెనక వంట గది దగ్గర తన కోసం నిరీక్షిస్తూ కనిపించాడు. ఇంట్లోకి అడుగు పెడుతూనే బల్టర్ ని పిలిచి అరుణ్ దాస్ ని పార్కింగ్ లోకి రమ్మని చెప్పమన్నాడు.

అరుణ్ దాస్ ఒంగి సలూం చేశాడు.

“అరుణ్, ఏమిటి, ఈవేళ అంత కులాసాగా కనిపిస్తున్నావ్” అన్నాడు.

ఎప్పుడూ అరుణ్ దాస్ ని అంత చనువుగా సంపత్ పిలవలేదు.

ఎస్టేటు పనివాళ్లు ప్రత్యర్థులనుకోవడం పొరపాటు, తనకి కావలసిన మనుషులే అని నిన్ను కలిగిన నమ్మకం వలన సంపత్ గుండె ఆర్తమైపోయి అన్నీ సంతృప్తికరంగా కనిపించడం మొదలైంది. మేనేజర్ సంపత్ కి, కండక్టరు అరుణ్ దాస్ కి మధ్య దూరం తాత్కాలికంగా సన్నగిల్లింది.

“నేను కాదు, మీరే తొందరపడి కులాసాగా కులుకుతున్నారూ” అన్నాడు అరుణ్ దాస్, అలవాటయిన దొరా అన్న సంబోధనను తెలియకుండానే విస్మరించి.

మాట్లాడింది అరుణ్ దాస్ నా? సంపత్ నమ్మలేకపోయాడు. ఏదో ఉపద్రవం ముంచుకొచ్చింది.

“ఏమయింది అరుణ్ దాస్” అనునయం గానే అడిగాడు సంపత్.

“ప్రూనింగ్ పనివాళ్లు ఈరోజు పన్నెండు గంటల వరకూ నరికిన చెట్లు సరిగ్గా పోయిన మూడు రోజుల లాగా ఇరవయ్యే” అన్నాడు అరుణ్ దాస్.

“నిన్ను అంత విధేయంగా ఉన్న వాళ్లు ఏమిటి ఈ రోజు యిలా తయారయ్యారు” మనసులో అనుకుంటున్న మాటే పైకి అనేశాడు సంపత్.

తన ప్రమేయం దాంట్లో ఉన్నా లేకపోయినా, తప్పనిసరి బాధ్యతగా ఇటువంటి చేదు కబురు సంపత్ కి చేరవేయవలసి వచ్చినప్పుడు అతను విని పేట్రేగిపోకుండా ఉండడం అరుణ్ దాస్ కి కొత్త అనుభవం. కొంత ధైర్యం పుంజుకుంది.

“దేవుడి చలవలేనిదే పని ముందుకి జరగడం టున్నారూ” అన్నాడు.

“ఊహూ” అని సంపత్ ఆలోచనల్లో పడి మూగబోయాడు.

ఈ మౌనం అరుణ్ దాస్ ని దిగ్రాంతుణ్ణి చేసింది. మూడు రోజులుగా అతి ప్రయత్నం మీద మనసులో అణచిపెట్టుకుంటూ వస్తున్న అసహనం అదుపు తప్పి, కట్టలు తెంచుకుని పొర్లి వచ్చేసింది. సంపత్ ని ఉద్దేశించి అన్నాడు అరుణ్ దాస్:

“సామికుంబుడు ఇచ్చేసయ్యే.”

రచయిత సెల్: 98491 65578
మెయిల్: crr1931@yahoo.com